


ஏப்ரல் - 07

## TNPSC துளிகள்

- ❖ உணவு மற்றும் உயிரித்தொழில்நுட்ப புத்தொழில் நிறுவனங்களுக்கு ஆதரவளிக்கும் வகையில், மத்திய உணவுத் தொழில்நுட்ப ஆராய்ச்சி நிறுவனத்தில் BIRAC (உயிரித்தொழில்நுட்பத் தொழில் ஆராய்ச்சி உதவி மன்றம்)-BioNEST காப்பகம்/வளர்ப்பு மையத்தை மத்திய அறிவியல் மற்றும் தொழில்நுட்பத் துறை அமைச்சர் திறந்து வைத்தார்.
- ❖ பாதுகாப்புத்துறை கொள்முதல் சபையானது (DAC), காதக் திட்டத்தின் கீழ் இந்திய விமானப் படைக்காக மறைந்து தாக்கும் திறன் கொண்ட ஆளில்லா போர் விமானங்களை (UCAVs) கொள்முதல் செய்ய ஒப்புதல் அளித்துள்ளது.
  - காதக் UCAV என்பது பாதுகாப்பு ஆராய்ச்சி மற்றும் மேம்பாட்டு நிறுவனத்தால் (DRDO) உள்நாட்டிலேயே உருவாக்கப்பட்ட ஒரு ஆளில்லா போர் விமானம் ஆகும், இது முன்னதாக AURA (தன்னிச்சையான ஆளில்லா ஆய்வக விமானங்கள்) என்று அழைக்கப்பட்டது.

## தேசியச் செய்திகள்

### இடதுசாரி தீவிரவாதம் - 2026 புள்ளிவிவரங்கள்



- ❖ மத்திய உள்துறை அமைச்சகம் 2026 ஆம் ஆண்டில் இடதுசாரி தீவிரவாதத்தால் பாதிக்கப்பட்ட மாவட்டங்களின் வகைப்பாட்டை மாற்றியமைத்துள்ளது.
- ❖ "மிகவும் பாதிக்கப்பட்ட மாவட்டங்கள்" என்ற பழைய வகைப்பாட்டிற்குப் பதிலாக, தற்போது "LWE பாதிக்கப்பட்ட," "கவனத்திற்குரிய மாவட்டங்கள்" மற்றும் "மரபு மற்றும் உத்வேக மாவட்டங்கள்" என வகைப்படுத்தப்பட்டுள்ளன.
- ❖ 2024-25 ஆம் ஆண்டுடன் ஒப்பிடும்போது, இடதுசாரி தீவிரவாதத்தால் பாதிக்கப்பட்ட மாவட்டங்களின் மொத்த எண்ணிக்கை 38 ஆக மாற்றமின்றி உள்ளது.
- ❖ 2005 ஆம் ஆண்டில் 200-க்கும் மேற்பட்ட மாவட்டங்களாக இருந்த "சிவப்பு வழித்தடம்", 2026 ஆம் ஆண்டில் வெறும் 2 மாவட்டங்களாக வெகுவாகக் குறைந்துள்ளது.
- ❖ சத்தீஸ்கரின் பிஜாப்பூர் மற்றும் ஜார்கண்டின் மேற்கு சிங்பம் ஆகிய இரண்டு மாவட்டங்கள் மட்டுமே தற்போது "LWE பாதிக்கப்பட்ட" மாவட்டங்களாக வகைப்படுத்தப்பட்டுள்ளன.

- ❖ சத்தீஸ்கரின் கான்கேர் மாவட்டம் “கவனத்திற்குரிய மாவட்டமாக” வகைப்படுத்தப்பட்டுள்ளது.
- ❖ 9 மாநிலங்களில் உள்ள மொத்தம் 35 மாவட்டங்கள் “மரபு மற்றும் உத்வேக மாவட்டங்கள்” பிரிவின் கீழ் வருகின்றன.
- ❖ இடதுசாரி தீவிரவாதத்தை எதிர்கொள்வதற்கான தேசியக் கொள்கை மற்றும் செயல் திட்டம் 2015 ஆம் ஆண்டு முதல் செயல்படுத்தப்பட்டு வருகிறது.

### ஜியோ பார்சி திட்டம்

- ❖ சிறுபான்மையினர் விவகார அமைச்சகத்தின் உலகளாவிய பார்சி பதிவு இயக்கத்தின் மூலம் சுமார் 300 புதிய பதிவுகள் சேர்க்கப்பட்டதைத் தொடர்ந்து, ஜியோ பார்சி திட்டம் முக்கியத்துவம் பெற்றுள்ளது.
- ❖ இந்தியாவில் பார்சி மக்களின் மக்கள் தொகை குறைவதைத் தடுப்பதற்காக, 2013-14 ஆம் ஆண்டில் இத்திட்டம் தொடங்கப்பட்டது.
- ❖ கருவுறுதல் சிகிச்சை, கர்ப்பகால பராமரிப்பு மற்றும் குடும்ப ஆதரவு சேவைகள் போன்ற அறிவியல் ரீதியான உதவிகள் மூலம் மக்கள் தொகையை அதிகரிப்பதை இது நோக்கமாகக் கொண்டுள்ளது.
- ❖ தகுதியுள்ள பார்சி தம்பதிகளுக்கு நேரடிப் பணப்பரிமாற்றம் (DBT) மூலம் நிதி உதவி வழங்கப்படுகிறது.
- ❖ மாநில அரசுகள் மற்றும் பார்சி நிறுவனங்களின் ஆதரவுடன், பயோ மெட்ரிக் சரிபார்ப்பு முறை மூலம் இத்திட்டம் செயல்படுத்தப்படுகிறது.

### The financial assistance disbursed under the Jiyo Parsi Scheme during the last three years

#### KEY POINTS:


- **Rs 8.56 crore** has been disbursed to beneficiaries directly through DBT in the last 3 years
- **Rs 37.12 crore** is the total expenditure under the scheme since its inception

### சேத்தக் திட்டம்

- ❖ எல்லைச் சாலைகள் அமைப்பு (BRO), ராஜஸ்தானின் பிகானேரில் சேத்தக் திட்டத்தின் 47வது ஸ்தாபன தினத்தைக் கொண்டாடியது.
- ❖ இந்தியாவின் மேற்கு எல்லைப் பகுதிகளில் உத்திசார் முக்கியத்துவம் வாய்ந்த சாலைகளை மேம்படுத்தவும் பராமரிக்கவும் 1980-ஆம் ஆண்டில் இது நிறுவப்பட்டது.
- ❖ இது ராஜஸ்தான், பஞ்சாப் மற்றும் குஜராத் போன்ற மாநிலங்களில் செயல்படுகிறது,

குறிப்பாக இந்திய-பாகிஸ்தான் எல்லைக்கு அருகிலான சாலை இணைப்பை மேம்படுத்துகிறது.

- ❖ இத்திட்டத்தின் கீழ் சுமார் 4,000 கி.மீ-க்கும் அதிகமான சாலைகள் மற்றும் பாதுகாப்பு ஆதரவுக்காக 214 கி.மீ நீளமுள்ள பாதுகாப்பு அகழிகள் மற்றும் வரப்புகள் அமைக்கப்பட்டுள்ளன.
- ❖ இது படைகள் மற்றும் உபகரணங்களின் விரைவான நடமாட்டத்திற்கு உதவுவதன் மூலம் தேசியப் பாதுகாப்பையும் பிராந்திய வளர்ச்சியையும் வலுப்படுத்துகிறது.



## சர்வதேசச் செய்திகள்

### குடியுரிமை உரிமைகள் போராட்டம் 2026

- ❖ 2026 ஆம் ஆண்டு ஏப்ரல் 1 அன்று, அமெரிக்க உச்ச நீதிமன்றத்தில் நேரடி வாதங்களில் கலந்து கொண்ட முதல் பதவியில் இருக்கும் அமெரிக்க குடியரசுத் தலைவர் என்ற பெயரை டொனால்ட் ட்ரம்ப் பெற்றார்.
- ❖ பிறப்புரிமைக் குடியுரிமை தொடர்பான தனது நிர்வாக உத்தரவை ரத்து செய்த கீழ் நீதிமன்றத் தீர்ப்பிற்கு எதிராக ட்ரம்ப் தாக்கல் செய்த மேல்முறையீட்டை நீதிமன்றம் விசாரிப்பதோடு இந்த வருகை தொடர்புடையது.
- ❖ அமெரிக்காவில் பிறப்புரிமைக் குடியுரிமை என்பது அமெரிக்க அரசியலமைப்பின் 14-வது திருத்தத்தின் கீழ் உறுதி செய்யப்பட்டுள்ளது.
- ❖ இந்தத் திருத்தம் (1868), அமெரிக்காவில் பிறந்த அல்லது இயற்கைமுறை குடியுரிமை பெற்ற மற்றும் அதன் அதிகார வரம்பிற்கு உட்பட்ட அனைத்து நபர்களும் அமெரிக்கா மற்றும் அவர்கள் வசிக்கும் மாநிலத்தின் குடிமக்கள் என்று கூறுகிறது.
- ❖ இந்தக் கொள்கையின்படி, பெற்றோரின் குடியேற்றம் அல்லது குடியுரிமை நிலை எதுவாக இருந்தாலும், அமெரிக்க மண்ணில் பிறக்கும் எவருக்கும் தானாகவே குடியுரிமை கிடைக்கும்.
- ❖ வெளிநாட்டு தூதரக அதிகாரிகளுக்குப் பிறக்கும் குழந்தைகளுக்கு இதில் விலக்கு உண்டு ஏனெனில் அவர்கள் இராஜதந்திர விலக்குரிமையைக் கொண்டு உள்ளனர் மற்றும் அமெரிக்க அதிகார வரம்பிற்கு உட்பட்டவர்கள் அல்ல.
- ❖ தனது இரண்டாவது பதவிக்காலத்தின் முதல் நாளில் கையெழுத்திடப்பட்ட ட்ரம்பின் நிர்வாக உத்தரவு, பிறப்புரிமைக் குடியுரிமையைக் கட்டுப்படுத்துவதை நோக்கமாகக் கொண்டது.
- ❖ சட்டவிரோதமாக அல்லது தற்காலிகமாக நாட்டில் இருக்கும் பெற்றோருக்கு

அமெரிக்காவில் பிறக்கும் குழந்தைகளுக்கு அமெரிக்க குடியரிமை வழங்கப்படாது என்று அந்த உத்தரவு அறிவித்தது.

- ❖ குறைந்தபட்சம் ஒரு பெற்றோராவது அமெரிக்க குடிமகனாகவோ அல்லது சட்டப்பூர்வ நிரந்தர குடியிருப்பாளராகவோ இல்லாவிட்டால், குடியரிமை அங்கீகாரத்தை மறுக்குமாறு இது மத்திய முகமைகளுக்கு உத்தரவிட்டது.
- ❖ இந்த நிர்வாக உத்தரவு 14-வது திருத்தத்தை மீறுவதாகவும், குடியரிமை மற்றும் குடியேற்றச் சட்டங்கள் மீதான காங்கிரஸின் அரசியலமைப்பு அதிகாரத்தைச் சீர்குலைப்பதாகவும் விமர்சகர்கள் வாதிடுகின்றனர்.
- ❖ இந்த நிர்வாக உத்தரவு அரசியலமைப்பிற்கு விரோதமானது என்பதால் மூன்று அமெரிக்க மாவட்ட நீதிமன்றங்களால் நாடு முழுவதும் முடக்கப்பட்டுள்ளது.
- ❖ பிறப்புரிமைக் குடியரிமைக்கான அரசியலமைப்பு உத்தரவாதங்களை இந்த நிர்வாக உத்தரவு மீற முடியுமா என்பதை உச்ச நீதிமன்றம் தற்போது ஆய்வு செய்து வருகிறது.
- ❖ நீதிமன்றம் பிறப்புரிமைக் குடியரிமையை உறுதிப்படுத்தினால், அதை அரசியலமைப்புத் திருத்தச் செயல்முறை மூலம் மட்டுமே மாற்ற முடியும்.
- ❖ அரசியலமைப்பைத் திருத்துவதற்கு அமெரிக்க காங்கிரஸின் இரு அவைகளிலும் மூன்றில் இரண்டு பங்கு உறுப்பினர்களின் ஒப்புதலும், நான்கில் மூன்று பங்கு மாநில சட்டமன்றங்களின் அங்கீகாரமும் தேவை.
- ❖ இத்தகைய அரசியலமைப்புத் திருத்தச் செயல்முறை நீண்டது மற்றும் நிறைவடைய பல ஆண்டுகள் ஆகலாம்.




## சுற்றுச்சூழல் செய்திகள்

### கௌராமி மீன் புதைபடிவங்கள் கண்டுபிடிப்பு

- ❖ டேராடூன் அருகிலுள்ள சிவாலிக் அடிவாரத்தில் கௌராமி உள்ளிட்ட நன்னீர் மீன் புதைபடிவங்கள் முதல்முறையாகக் கண்டறியப்பட்டன.
- ❖ வாடியா இமயமலை புவியியல் நிறுவனம் மற்றும் பிற நிறுவனங்களைச் சேர்ந்த அறிவியலாளர்களால் மோகண்ட் அருகே இந்தப் புதைபடிவங்கள் கண்டறியப்பட்டன.

- ❖ இந்தக் கண்டுபிடிப்பில் விரால் மீன், கோபி மற்றும் கௌராமி போன்ற மீன்களின் ஓட்டோலிதஸ் (செவி எலும்புகள்) அடங்கும்.
- ❖ கௌராமிப் புதைபடிவமானது, இந்தியாவில் கண்டறியப்பட்ட முதல் பதிவாகவும், சுமத்ராவிற்குப் பிறகு உலகிலேயே இரண்டாவது பதிவாகவும் உள்ளது.
- ❖ இந்த புதைபடிவங்கள் சுமார் 4.5 மில்லியன் ஆண்டுகள் பழமையானவை மற்றும் பிளியோசீன் காலத்தைச் (சுமார் 5.3 முதல் 2.6 மில்லியன் ஆண்டுகளுக்கு முன்பு) சேர்ந்தவை.



### சத்தீஸ்கரில் கலைமாண்களின் மீட்சி

## Revival of the Graceful Antelope: Chhattisgarh's Blackbuck Comeback



- ❖ சுமார் ஒரு நூற்றாண்டுக்குப் பிறகு சத்தீஸ்கரில் கலைமாண்கள் மீண்டும் வந்துள்ளன, இப்போது சுமார் 130 விலங்குகள் காடுகளில் உள்ளன.
- ❖ கடைசியாக 1927 ஆம் ஆண்டில் காணப்பட்டதாகப் பதிவு செய்யப்பட்டுள்ள இந்த இனம் வாழ்விட இழப்பு மற்றும் வேட்டையாடுதல் காரணமாக மறைந்துவிட்டது.
- ❖ 2018 ஆம் ஆண்டு பர்னவாபாரா வனவிலங்கு சரணாலயத்தில் டெல்லி மற்றும் கானன்



## 1994 ருவாண்டா இனப்படுகொலை குறித்த சர்வதேச நினைவு நாள் 2026 - ஏப்ரல் 07

- ❖ இந்த நாள் பலியானவர்களை நினைவு கூர்வது, கல்வி மற்றும் உரையாடல் மூலம் அமைதியை மேம்படுத்துவது மற்றும் எதிர்கால இனப் படுகொலைகளைத் தடுப்பது ஆகியவற்றை நோக்கமாகக் கொண்டுள்ளது.
- ❖ ருவாண்டாவில் 1994 ஆம் ஆண்டில் நடந்த இனப்படுகொலையில் பலியானவர்களை நினைவு கூரும் வகையில் 2003 ஆம் ஆண்டில் ஐக்கிய நாடுகள் பொதுச் சபையினால் (UNGA) இந்த நாள் நிறுவப்பட்டது.
- ❖ இந்த இனப்படுகொலையானது 1994 ஆம் ஆண்டு ஏப்ரல் 7 அன்று ஹூட்டு இன தலைமையிலான அரசாங்கத்தால் சிறுபான்மையினரான டூட்சி மக்கள் இலக்கு வைக்கப்பட்ட போது தொடங்கியது.
- ❖ சுமார் 100 நாட்களில், சுமார் 1 மில்லியனுக்கும் அதிகமான டூட்சி மக்கள், மிதவாத ஹூட்டுக்கள் மற்றும் வன்முறையை எதிர்த்த மற்றவர்களுடன் சேர்த்து கொல்லப்பட்டனர்.
- ❖ விழிப்புணர்வைப் பரப்பவும், பாகுபாடு மற்றும் வன்முறையைத் தடுக்கவும் இனப் படுகொலை குறித்த கல்வியை யுனெஸ்கோ ஊக்குவிக்கிறது.

